

ТАҚРИЗИ

муқарризи расмӣ ба диссертатсияи номзодии Аминзода Зокирҷон Тоҳир дар мавзуи «Таъини ҷазо барои маҷмӯи ҷиноятҳо ва аз рӯи маҷмӯи ҳукмҳо: масоили назариявӣ ва амалӣ» барои дарёфти дараҷаи илмӣ номзади илмҳои ҳуқуқшиносӣ аз рӯи ихтисоси 12.00.08 - Ҳуқуқи ҷиноятӣ ва криминалогия; ҳуқуқи иҷроӣ ҷазои ҷиноятӣ пешниҳод шудааст

Мутобиқати мавзӯ ва муҳтавои диссертатсия ба шиносномаи ихтисоси илмӣ. Таҳқиқоти диссертатсионии Аминзода Зокирҷон Тоҳир дар мавзуи «Таъини ҷазо барои маҷмӯи ҷиноятҳо ва аз рӯи маҷмӯи ҳукмҳо: масоили назариявӣ ва амалӣ» барои дарёфти дараҷаи илмӣ номзади илмҳои ҳуқуқшиносӣ аз рӯи ихтисоси 12.00.08 - Ҳуқуқи ҷиноятӣ ва криминалогия; ҳуқуқи иҷроӣ ҷазои ҷиноятӣ, ки аз рӯи он ба шурои диссертатсионӣ мувофиқи фармоиши Комиссияи олии аттестатсионии назди Президенти Ҷумҳурии Тоҷикистон аз санаи 7 январӣ соли 2022, №16/шд ҳуқуқи қабули диссертатсияҳо барои ғимоя дода шудааст, мувофиқ мебошад.

Мубрамии мавзуи таҳқиқ. Таҳлили масъалаҳои ҳуқуқи ҷиноятӣ, омӯзиши маҷмӯи ҷиноятҳо ва таъини ҷазо яке аз масъалаҳои асосӣ ва мураккаби назариявӣ ва амалист, ки дар фаъолияти судӣ ва муҳокимаи ҳуқуқӣ нақши калидӣ дорад. Бо афзоиши сершуморагии ҷиноятҳо ва гуногунии ҳолатҳои содиршавии онҳо, таҳқиқи мафҳумҳои сершуморагӣ ва маҷмӯи ҷиноятҳо барои дарки воқеияти ҳуқуқии онҳо ва таъмини адолати судӣ зарурӣ пайдо мекунад.

Таҳлили мафҳуми сершуморагии ҷиноятҳо ва шаклҳои он, ки ҳамчун зоҳиршавии муносибатҳои ҷиноятӣ ва мураккаб дар ҷомеа маънидод мешавад. Фаҳмиши дақиқи ин мафҳумҳо заминаи назариявии муайян кардани ҳолатҳои маҷмӯии ҷиноятҳо ва фарқиятҳои байни намудҳои он мебошад. Ин таҳлил имконият медиҳад, ки масъалаҳои муайян намудани маҷмӯи ҷиноятҳо дар амалиёти судӣ ва таҳияи қонунгузорӣ ба таври равшан ва мушаххас баррасӣ шаванд.

Ҳамзамон, дар доираи рисолаи мазкур мафҳуми маҷмуи ҷиноятҳо ва намудҳои он таҳлил мешавад. Ин бахш барои муайян кардани хусусиятҳои хоси маҷмуи ҷиноятҳо, ки метавонанд шаклҳои гуногуни содиршавии ҷиноятҳоро дар бар гиранд, асоси назариявӣ фароҳам меорад. Қобилияти фарқ гузоштан байни намудҳои маҷмуи ҷиноятҳо, аз ҷумла маҷмуи ҷиноятҳо ва маҷмуи ҳукмҳо, барои татбиқи дурусти қонунҳои ҷиноятӣ ва таъмини адолати судӣ аҳамияти калон дорад.

Таъини ҷазо барои маҷмуи ҷиноятҳо дар рисолаи мазкур мавриди омӯзиш қарор гирифта, асосҳои умумии таъини ҷазо ва хусусиятҳои татбиқи он аз рӯи маҷмуи ҷиноятҳо таҳлил мешаванд. Ин таҳлил нишон медиҳад, ки дар татбиқи ҷазо бояд ҳамзамон ба хусусиятҳои ҳар як ҷиноят ва ба маҷмуи онҳо диққати махсус дода шавад, то таъини ҷазо бар асоси принципҳои адолатии судӣ сурат гирад. Тарзҳои гуногуни таъини ҷазо, ки дар рисола баррасӣ мешаванд, имконият медиҳанд, ки дар ҳар ҳолати мушаххас муносибати ҳуқуқӣ ва таъсири ҷазо самаранок оқилона муайян карда шавад.

Масъалаи таъини ҷазо аз рӯи маҷмуи ҳукмҳо, ки дар он таъини қисми адонашудаи ҷазо ва тарзҳои таъини ҷазо дар ҳолатҳои қаблӣ мавриди омӯзиш қарор мегиранд. Таҳлили ин масъалаҳо аҳамияти муҳим барои мутаносиб ва таъмин намудани адолати судӣ дорад, ки боиси баланд бардоштани эътимоди ҷомеа ба мақомоти судӣ ва пешгирии камбудии дар татбиқи ҷазоҳо мегардад.

Аз ин рӯ, мавзӯи мазкур, ки ба таҳлили маҷмуи ҷиноятҳо ва таъини ҷазо барои онҳо равона шудааст, аз ҷиҳати назариявӣ ва амалӣ аҳамияти хоса дорад. Омӯхтани ин мавзӯ на танҳо ба таҳкими низоми ҳуқуқи ҷиноятӣ, балки ба пешбурди сиёсати судӣ ва таъмини адолати воқеӣ дар ҷомеа мусоидат мекунад. Ҳамин тариқ, таҳқиқи маҷмуи ҷиноятҳо ва механизмҳои таъини ҷазо барои онҳо яке аз заминаҳои асосии таҳкими низоми ҳуқуқии ҷумҳурӣ ва ҳифзи ҳуқуқи озодиҳои шаҳрвандон мебошад.

Дарачаи навгонии натиҷаҳо дар диссертатсия ва нуктаҳои илмие, ки ба ҳимоя пешниҳод мешаванд. Рисолаи мазкур яке аз аввалин таҳқиқотҳои пурра ва ҳамаҷониба дар соҳаи ҳуқуқи ҷиноятии Тоҷикистон маҳсуб меёбад, ки ба масъалаҳои назариявӣ ва амалии таъини ҷазо дар ҳолатҳои содир шудани маҷмуи ҷиноятҳо ва маҷмуи ҳукмҳо мутобиқ ба талаботи Кодекси ҷиноятии Ҷумҳурии Тоҷикистон (КҶ ҚТ) равона гардидааст. Муҳимияти ин тадқиқот аз он иборат аст, ки масъалаи муайян намудани андозаи ҷавобгарӣ ва таъини ҷазоҳо дар мавриди содир шудани якчанд ҷиноят то ҳол ба таври фарогир дар қонунгузорӣ ва таҷрибаи судӣ таҳқиқ нашудааст.

Дар таҳқиқот мафҳумҳои асосии сершуморагии ҷиноятҳо, такрори ҷиноят ва ретсидив аз нигоҳи ҳуқуқӣ ва амалӣ ба таври васеъ омӯхта шуда, барои онҳо таснифи дақиқ ва равшан пешниҳод гардидааст, ки ин навлониҳои назариявӣ барои фаҳмидани беҳтари хусусиятҳои ҳуқуқии ин мафҳумҳо заминаи устувор мегузоранд. Ҳамзамон, механизмҳои таъини ҷазо бо дарназардошти хосиятҳои ҳар як ҳолати сершуморагии ҷиноятҳо ва ҳукмҳо таҳлил шуда, тавсияҳои мукаммалу амалӣ пешниҳод гардидааст.

Натиҷаҳои ин таҳқиқот на танҳо илми ҳуқуқшиносии ҷиноятиро бо навлониҳои назариявӣ ва амалӣ бой мекунад, балки барои такмил ва амалигардонии қонунгузорӣ ва таҷрибаи судӣ дар шароити наву мураккаби ҷомеа пойгоҳи устувор мегузоранд.

Нуктаҳои муҳими навлонии илмии диссертатсия инҳоянд:

Мафҳуми сершуморагии ҷиноятҳо баррасӣ ва аз нигоҳи ҳуқуқӣ бо мафҳумҳои такрори ҷиноят ва ретсидив фарқгузорӣ шудааст. Пешниҳод мегардад, ки барои таъмини адолати ҷазодихӣ намудҳои сершуморагии ҷиноятҳо бояд бо назардошти сатҳи хавфнокӣ ва хусусияти шахсии ҷинояткор ҷудо карда шаванд.

Равишҳои татбиқи ҷазо, аз ҷумла таъини ҷазои сабуктар, зам намудани ҷазоҳо қисман ё пурра, таҳлил шудаанд. Принципҳои мутаносиб

ва фардикунонии ҷазо дар асоси сатҳи ҷиноят таъкид гардида, арзёбии комплекси ҷазоҳо пешниҳод шудааст.

Пешниҳод шудааст, ки дар Кодекси ҷиноятӣ моддаи махсус оид ба иҷрои мустақили ҷазоҳои таъиншуда ворид карда шавад, ки то ҳол дар қонунгузорӣ ба ин масъала диққат дода нашудааст.

Пешниҳодҳои тағйиру иловаҳо ба моддаҳои 20, 64, 67, 68 ва 69-и Кодекси ҷиноятӣ таҳия шудаанд, ки ҳадафашон ҳамоҳанг сохтани амалияи судӣ бо принципҳои қонуният, адолат ва ягонагии татбиқи қонун мебошад. Ҳамчунин ворид кардани тартиби махсуси таъини ҷазо дар парвандаҳои содакардашуда пешниҳод мешавад, ки ҳамкориҳои ҷинояткоронро бо мақомоти тафтишотӣ ва судӣ беҳтар мегардонад.

Бо таҳлили амалияи судӣ ва қонунгузорӣ нуқсонҳои мавҷуд ва мушкилоти татбиқи меъёрҳо муайян шуда, пешниҳодҳои мушаххас барои ислоҳи онҳо ироа шудааст.

Дар маҷмӯъ, натиҷаҳои таҳқиқот барои такмил додани низомии қонунгузориҳои ҷиноятӣ, баланд бардоштани сифати фаъолияти судӣ ва таъмини адолати воқеӣ дар таъини ҷазо заминаи илмӣ ва амалиро фароҳам меоранд.

Асоснокӣ ва эътимоднокии хулосаю тавсияҳои дар диссертатсия ифодаёфта. Эътимоднокӣ ва саҳеҳияти натиҷаҳои диссертатсия асосан ба истифодаи васеи манбаъҳои гуногун ва маводи назариявӣ ва таҷрибавӣ вобаста мебошад. Дар ҷараёни таҳқиқот муаллиф аз адабиёти васеи ҳуқуқӣ ва манбаъҳои илмӣ миллӣ ва байналмилалӣ васеъ истифода бурда, мавқеи муосири доктринаҳои ҳуқуқшиносӣ ва назарияҳои дахлдорро амиқ ва ҳамаҷониба таҳлил намудааст. Барои ноил шудан ба натиҷаҳои илмӣ боэътимод, дар равандҳои таҳқиқот таҳлилҳои дақиқ ва асоснок анҷом дода шуданд, ки дар онҳо усулҳои гуногуни илмӣ таҳлил, арзёбӣ ва ҷамъоварии маълумоти таҷрибавӣ, аз ҷумла маълумоти омӯрӣ ва маводи амалияи судӣ ба таври мақсаднок истифода шуданд.

Илова бар ин, эътимоднокии таҳқиқот бо истифодаи заминаҳои мустаҳками ҳуқуқӣ таъмин гардидааст, ки онҳо санадҳои ҳуқуқии байналмилалӣ, Конститутсияи Ҷумҳурии Тоҷикистон, Кодекси ҷиноятии ҚТ, Консепсияи сиёсати ҳуқуқии кишвар ва қарорҳои дахлдори Пленуми Суди Олии Ҷумҳурии Тоҷикистонро дар бар мегиранд.

Аз ин лиҳоз, васеъ будани манбаъҳо, интихоби дурусти мавод ва истифодаи усулҳои таҳлилӣ боэътимод кафолат медиҳанд, ки натиҷаҳои илмии бадастомада дорои сатҳи баландтари эътимоднокӣ ва саҳеҳияти илмӣ мебошанд.

Аҳамияти илмӣ, амалӣ, иқтисодӣ ва иҷтимоии диссертатсия.

Аҳамияти амалии диссертатсия дар он зоҳир мегардад, ки натиҷаҳо ва пешниҳодҳои муаллифи он метавонанд дар фаъолияти амалии мақомоти судӣ ва тафтишотӣ мавриди истифода қарор гиранд. Ин пешниҳодҳо барои таъмини ягонагӣ, мутобиқати қатъӣ ва одилонагии амалигардонии таҷрибаи ҳуқуқтатбиқкунӣ мусоидат менамоянд. Ба таври мушаххас, тавсияҳои диссертатсия ба бартараф намудани камбудихо ва мушкилоти мавҷуда дар амалияи судӣ равона шуда, махсусан дар соҳаи таъини ҷазо дар ҳолатҳои мавҷудияти сершуморагии ҷиноятҳо аҳамияти калон доранд. Инчунин, пешниҳодоти муаллиф оид ба якҷоякунии намудҳои гуногуни ҷазо ва ҳисоб намудани қисми адои ҷазо (масалан, ҷазоҳои пешина ё қисман иҷрошуда) ба ҳалли масъалаҳои амалӣ дар низоми ҷиноятӣ кӯмак мерасонанд ва ба яксонсозии амалияи судӣ ва баланд бардоштани сатҳи адолат дар татбиқи ҷазоҳо мусоидат мекунанд.

Пешниҳодҳои мазкур инчунин метавонанд ҳамчун манбаи муҳими методӣ ва илмӣ дар фаъолияти таълимӣ ва методологии муассисаҳои таҳсилоти олии ҳуқуқшиносӣ истифода шаванд. Хусусан, онҳо барои омӯзиши фанҳои «Ҳуқуқи ҷиноятӣ» ва курси махсуси «Таъини ҷазо» ҳамчун таҳқиқоти муосир ва амалӣ метавонанд ба устодон ва донишҷӯён манбаи арзишманд бошанд. Ин ба баланд бардоштани сифати таълим ва

омӯзиши амиқи мавзӯҳои ҷинойтӣ, махсусан дар бахши таъини ҷазо, саҳми назаррас мегузорад.

Ба ҳамин тартиб, натиҷаҳои диссертатсия ҳам аз ҷиҳати назариявӣ ва ҳам аз лиҳози амалӣ аҳамияти калон дошта, метавонанд ҳамчун пояи илмӣ барои такмили қонунгузориҳои ҷинойтӣ, таҳкими низоми адолати судӣ ва беҳтар намудани сатҳи дониши ҳуқуқии кормандони мақомоти ҳифзи ҳуқуқ хизмат намоянд. Ҳамзамон, татбиқи пешниҳодҳои ин тадқиқот метавонад ба коҳиш додани хатогиҳои судӣ ва беҳтар намудани сатҳи ҳамоҳангсозии татбиқи қонунҳо дар самти таъини ҷазо мусоидат намояд, ки ин худ яке аз омилҳои муҳими таъмини амнияти ҳуқуқии ҷомеа ба ҳисоб меравад.

Дар маҷмӯъ, диссертатсия на танҳо заминаи назариявӣ барои таҳқиқоти минбаъда ва такмили илми ҳуқуқи ҷинойтӣ фароҳам меорад, балки бо пешниҳоди тавсияҳои амалӣ ва воқеӣ барои татбиқи онҳо дар амалияи мақомоти судӣ ва тафтишотӣ метавонад саҳми муассир дар беҳбудии низоми ҷинойтӣ ва таъмини адолати воқеӣ дошта бошад.

Нашри натиҷаҳои диссертатсия дар маҷаллаҳои тақризшавандаи илмӣ. Дар маҷмӯи 10 мақолаи илмӣ таҳия ва нашр гардидааст. Аз ин шумора, 7 мақола дар маҷаллаҳои илмии тақризшавандаи Комиссияи Олии Аттестатсионӣ назди Президенти Ҷумҳурии Тоҷикистон ва 3 мақола дар нашрияҳои дигар, ки сатҳи зарурии илмӣ ва эътимоднокиро доранд, ба табъ расидаанд. Ин нашрияҳо дар дастгирӣ ва густариши равандҳои илмии таҳқиқоти мазкур нақши муассир доранд.

Зикр кардан зарур аст, ки теъдоди маводи ҷопшуда бо талаботи банди 35 Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон №267 аз 30 июни соли 2021 тасдиқ шудааст, пурра мувофиқат менамояд.

Ҳаҷм ва сохтори диссертатсия. Рисолаи илмии Аминзода Зокирҷон Тоҳир аз номгӯи ихтисосҳо, муқаддима, се боб (ки шаш зербобро дар бар

мегирад), хулоса ва тавсияҳо, рӯйхати адабиёти истифодашуда ва рӯйхати интишороти муаллиф вобаста ба мавзӯи таҳқиқот иборат мебошад. Ҳаҷми умумии рисолаи диссертатсионӣ 215 саҳифаро ташкил медиҳад.

Сохтори диссертатсия пурра ба мақсад, вазифа ва мантиқи таҳқиқот мутобиқ буда, ҳамаи масъалаҳои пешниҳодгардида аз ҷониби муаллиф ҳалли худро ёфтаанд. Асоснокии пешниҳодоти ифодашуда дар диссертатсия бо таҳлили мукаммали сарчашмаҳои истифодашуда, махсусан дар соҳаи рушди қонунгузориҳои ҷинойтӣ, боэътимод ва далелӣ тасдиқ гардидааст. Рӯйхати адабиёт аз сарчашмаҳои зиёде иборат мебошанд, ки онҳо барои омӯзиши муфассали ҳолати қор дар мавзӯи таҳқиқшаванда имконият додаанд.

Дар боби 1 “Маҷмуи ҷинойтҳо ҳамчун зоҳиршавии сершуморагии ҷинойтҳо” (саҳифаҳои 21-57) мафҳуми «сершуморагии ҷинойтҳо» ва «маҷмӯи ҷинойтҳо» аз нуқтаи назарҳои ҳуқуқӣ таҳлил мешаванд. Муаллиф аввал мафҳуми сершуморагии ҷинойтҳоро ва шаклҳои гуногуни он (аз ҷумла такрори ҷинойтҳо ва ретсидив) баррасӣ мекунад, ки чӣ гуна ин категорияҳо фарқ мекунанд ва ҳар кадоме аз онҳо чӣ хусусиятҳои махсус доранд. Дар зербобҳо муфассал хусусиятҳо ва намудҳои маҷмӯи ҷинойтҳо тасниф гардида, таҳлили назариявӣ ва амалии онҳо пешниҳод мешавад. Ин боб заминаи назариявиро барои фаҳмиши дурусти таъини ҷазо дар ҳолати сершуморагии ҷинойтҳо фароҳам меорад.

Дар боби 2 “Таъини ҷазо барои маҷмуи ҷинойтҳо” (саҳифаҳои 58-143) масъалаи таъини ҷазо барои маҷмӯи ҷинойтҳо бахшида шудааст. Дар зербоби аввал асосҳои умумии таъини ҷазо ва хусусиятҳои татбиқи онҳо ҳангоми маҳкумшавӣ баррасӣ мешаванд. Дар зербоби дуввум тариқаҳои муайян кардани ҷазои ниҳой барои маҷмӯи ҷинойтҳо таҳлил мегарданд. Ин боб равандҳои амалии таъини ҷазоро бо назардошти хусусиятҳои ҳуқуқӣ ва принципҳои адолат баррасӣ мекунад ва нишон медиҳад, ки чӣ

гуна бояд ҷазо барои маҷмӯи ҷиноятҳо муътадил, адолатнок ва мутобиқ ба вазъи воқеъ муайян карда шавад.

Боби 3 “Таъини ҷазо аз рӯи маҷмуи ҳукмҳо” (саҳифаҳои 144-185) равишҳои таъини ҷазо аз рӯи маҷмӯи ҳукмҳоро таҳлил мекунад. Дар зербоби аввал масъалаи муайян кардани қисми адонашудаи ҷазо бар асоси ҳукми пештара матраҳ мегардад, ки ин ба эътибор гирифтани ҷазоҳои қаблӣ барои ҳисоб кардани ҷазои нав дахл дорад. Дар зербоби дуввум намудҳои гуногуни таъини ҷазо дар ҳолати маҷмӯи ҳукмҳо баррасӣ шуда, барои баланд бардоштани самаранокии адолат ва мутобиқати ҷазо бо ҳолати воқеъ пешниҳодҳо дода мешаванд. Ин боб ҳамчунин ба масъалаҳои татбиқи қонунгузориҳои ҷиноятӣ ва таҷрибаи судӣ равшанӣ меандозад.

Автореферат фишурдаи диссертатсия буда, дар умум мафҳум ва моҳияти диссертатсияро мекушояд.

Новобаста аз ҷанбаҳои мусбии рисола баъзе проблемаҳои ба назар мерасанд, ки аз нигоҳи илмӣ баҳснок мебошанд:

1. Муаллиф дар мавзуи (предмет) таҳқиқот истифода шудани қонунгузориҳои ҷиноятӣ давлатҳои хориҷиро нишон додааст (саҳ.10 дисс.), вале ягон зербоби алоҳидаи кор ба таҳлили қонунгузориҳои давлатҳои хориҷӣ бахшида нашудааст. Аз матни таҳқиқот маълум мешавад, ки муаллиф танҳо дар саҳифаҳои алоҳидаи диссертатсия меъёрҳои дахлдори қонунгузориҳои ФР, Беларус, Қазоқистон ва Қирғизистон пеши назар овардааст (саҳ.110-112 дисс). Ба андешаи ба таври васеъ истифода шудани қонунгузориҳои давлатҳои хориҷӣ дар ин самт боиси боло бурдани арзиши таҳқиқот шуда метавонист.

2. Бо вучуди он ки муаллиф муҳим будани мавзуи таҳқиқотро дар муқаддима ва асосноккунии мавзӯ таъкид менамояд, агар ӯ ин муҳимиятро бо овардани маълумоти омӯрӣ тақвият меод, аз ҷумла, бо нишон додани шумораи воқеи парвандаҳои, ки дар амалия ҷазодиҳӣ аз рӯи қоидаҳои м.м. 67 ва 68 КҶ ҚТ таъин шудаанд, ин ба таври назаррас

асосноккунии таҳқиқотро меафзуд. Истифодаи чунин маълумотҳо имкон медод, ки вазъияти воқеии татбиқи ин меъёрҳо дар амалияи судӣ дарк шавад ва зарурати омӯзиши мавзӯ равшантар гардад.

3. Ҳангоми таҳлил намудани тарзҳои таъини ҷазо дар ҳолати маҷмӯи ҷиноятҳо, муаллиф асосан ба тавсифи назариявии меъёрҳои қонун така менамояд, бе он ки таносуби воқеии истифодаи ҳар яке аз тарзҳои таъини ҷазо (тарзи фурубарӣ, қисман ё пурра зам намудани ҷазоҳо) дар амалияи судиро нишон диҳад. Агар муаллиф дар ин зербоб нишондиҳандаҳои оморӣ, аз қабيلي фоизи татбиқи ҳар як тарз ё шумораи парвандаҳое, ки аз рӯи онҳо ин ё он тарзи таъини ҷазо истифода шудааст, меовард, он на танҳо таҳқиқотро бо далелҳои воқеӣ ғанӣ мегардонд, балки воқеияти амалии фаъолияти судҳоро дар татбиқи м.м.67 ва 68 КҶ ҚТ равшантар инъикос менамуд. Эродҳои зикршуда, баҳои мусбати таҳқиқоти диссертатсиониро коҳиш намедиҳанд.

Мутобиқати барасмиятдарории диссертатсия ба талаботи Комиссияи олии аттестатсионии назди Президенти Ҷумҳурии Тоҷикистон. Мундариҷаи диссертация шаҳодат медиҳад, ки мавод пурра ва равшан таҳлил шудааст ва навоварии илмӣ худро дорад. Муаллиф натиҷагирӣ карда, фикрҳои шахсии худро баён намудааст, ки метавонад саҳми муҳим дар рушди илмҳои муосири назарияи ҳуқуқ дошта бошад. Диссертацияи Аминзода Зокирҷон Тоҳир бо мавзӯи «Таъини ҷазо барои маҷмӯи ҷиноятҳо ва аз рӯи маҷмӯи ҳукмҳо: масъалаҳои назариявӣ ва амалӣ» барои гирифтани дараҷаи номзади илмҳои ҳуқуқшиносӣ дар ихтисоси 12.00.08 - Ҳуқуқи ҷиноятӣ ва криминология; ҳуқуқи иҷроии ҷазои ҷиноятӣ омода шудааст ва бо талаботи бандҳои 31, 33, 34 ва 35 Қоидаҳои додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30 июни соли 2021, №267 тасдиқ ва бо тағйири иловаҳо аз 26 июли соли 2023, №295 иваз шудааст, мувофиқ аст.

Хулоса, таҳқиқоти диссертатсионии Аминзода Зокирҷон Тоҳир оид ба мавзӯи «Таъини ҷазо барои маҷмӯи ҷиноятҳо ва аз рӯи маҷмӯи ҳукмҳо: масъалаҳои назариявӣ ва амалӣ» талаботи гирифтани дараҷаи номзади илмро пурра қонеъ мекунад ва муаллиф ҳуқуқ дорад дараҷаи номзади илмҳои ҳуқуқшиносиро дар ихтисоси 12.00.08 - Ҳуқуқи ҷиноятӣ ва криминология; ҳуқуқи иҷроии ҷазои ҷиноятӣ ба даст оварад.

Муқарризи расмӣ:


Дотсенти кафедраи ҳуқуқи ҷиноятӣ
Донишгоҳи Славянии Россия-Тоҷикистон
номзади илмҳои ҳуқуқшиносӣ,



Абдуллаев Н.С.

Имзои Абдуллаев Н.С.-ро тасдиқ мекунам:
Сардори шуъбаи кадрҳои Донишгоҳи Славянии
Россия-Тоҷикистон

«17» 10 2025



Нуриддининов Х.Х.